

राजस्थान विद्युत उत्पादन निगम में

सुरक्षा दिवस का आयोजन

विद्युत उत्पादन निगम के विद्युतगृहों में सभी स्तरों पर सुरक्षा नियमों की अनुपालना के प्रति जागरूकता बनाए रखने हेतु सुरक्षा दिवस 4 मार्च 2011 को विविध आयोजन किए गए।

कोटा सुपर थर्मल पावर स्टेशन

राष्ट्रीय सुरक्षा दिवस के अवसर पर कोटा सुपर थर्मल पावर स्टेशन में मुख्य अभियन्ता श्री एन.के.जैन द्वारा "सुरक्षा ध्वज" फहरा कर प्लान्ट परिसर में सुरक्षा सप्ताह का विधिवत् उद्घाटन किया गया।

श्री एन.के.जैन ने विद्युतगृह के वरिष्ठ अधिकारियों के साथ थर्मल के अग्निशमन विभाग की ओर से आयोजित अग्निशमन यन्त्रों की प्रदर्शनी का भी अवलोकन किया। उप मुख्य अभियन्ता, श्री बी.कुमार द्वारा कार्यक्रम के दौरान उपस्थित अभियन्तागण व तकनीकी श्रमिकों को सुरक्षा उपकरणों/पर्यावरण तथा स्वास्थ्य सम्बन्धी जानकारी प्रदान की गई।

रामगढ़ गैस थर्मल पावर प्लांट

रामगढ़ गैस पावर थर्मल प्लांट में इस अवसर पर 1000 मी. की सुरक्षा दौड़, नारा लेखन व सुरक्षा संगोष्ठी का आयोजन किया गया। सुरक्षा संगोष्ठी के दौरान मुख्य अभियन्ता श्री ए.के. गुप्ता ने सुरक्षा व उसके महत्व एवं दुर्घटनाओं की रोकथाम के उपायों एवं विशिष्ट रणनीति बनाने और सुरक्षा समिति के गठन पर विस्तृत प्रकाश डाला। उन्होंने प्लांट में बिखरे हुए सूखे कचरे के निस्तारण सम्बन्धित आवश्यक दिशा निर्देश एवं सुझाव दिए।

कालीसिन्ध सुपर थर्मल पावर प्रोजेक्ट

कालीसिन्ध सुपर थर्मल पावर प्रोजेक्ट के प्रांगण में उप मुख्य अभियन्ता श्री भीमसिंह ने सुरक्षा दिवस पर समस्त थर्मल अभियन्ताओं एवं टी सी ई को सुरक्षा की महत्ता बताते हुए सभी को सुरक्षा की शपथ दिलवाई। मुख्य अभियन्ता श्री पी.सी.जैन ने कार्य की तकनीकी आवश्यकताओं को पूर्ण करते हुए सुरक्षा पर पूर्ण ध्यान देने का आह्वान किया। सुरक्षा की शपथ के अलावा वरिष्ठ अधिकारियों ने सुरक्षा की आवश्यकता पर बल दिया।

सूरतगढ़ सुपर थर्मल पावर प्रोजेक्ट

राष्ट्रीय सुरक्षा दिवस के अवसर पर सूरतगढ़ सुपर थर्मल पावर स्टेशन में अति.मुख्य अभियन्ता श्री वी. वी.एस. रावत द्वारा "सुरक्षा ध्वज" फहरा कर प्लान्ट परिसर में सुरक्षा सप्ताह का विधिवत् उद्घाटन किया गया व सुरक्षा की महत्ता बताते हुए सभी को सुरक्षा की शपथ दिलवाई।

श्री रावत ने विद्युतगृह के वरिष्ठ अधिकारियों के साथ थर्मल के अग्निशमन विभाग की ओर से आयोजित अग्निशमन यन्त्रों की प्रदर्शनी का भी अवलोकन किया।

छबड़ा सुपर थर्मल पावर प्रोजेक्ट

छबड़ा सुपर ताप बिजलीघर में परियोजना के मुख्य अभियन्ता श्री पी.एस.आर्य ने अभियन्ताओं, कर्मचारियों एवं श्रमिकों को सुरक्षा के प्रति आह्वान किया व सुरक्षा व स्वास्थ्य के प्रति प्रतिज्ञा दिलाई।

कार्यक्रम के दौरान अग्निशमन विभाग में काम आने वाले उपकरणों का प्रैक्टिकल प्रदर्शन किया गया। उप मुख्य अभियंता श्री के.पी. शर्मा ने सुरक्षा निर्देश दिए एवं सुरक्षा संकेतों के बारे में बताया।

धौलपुर कम्बाइंड साइकिल पॉवर प्रोजेक्ट

धौलपुर कम्बाइंड साइकिल पॉवर प्रोजेक्ट के प्रांगण में उप मुख्य अभियंता श्री डी.पी.वर्मा ने सुरक्षा झंडा फहराया तथा अभियन्ताओं एवं कर्मचारियों को सुरक्षा की महत्ता बताते हुए सुरक्षा की शपथ दिलवाई व अग्नि शमन/सुरक्षा उपकरणों का प्रैक्टिकल प्रदर्शन किया व नारा लेखन, पोस्टर इत्यादि प्रतियोगिताओं का आयोजन किया गया। विजेताओं को मुख्य अभियंता श्री एस एस मीणा द्वारा पुरस्कार दिए गए।

उत्पादन वृत्त बांसवाडा

बांसवाडा में समस्त कर्मियों में सुरक्षा के प्रति चेतना जगाते हुए अधीक्षण अभियंता श्री एस.के.मालोट ने विद्युतगृह में कार्य करते समय सुरक्षा के विभिन्न मानदंडों के प्रति जागरूक रहने हेतु निर्देश दिये। कर्मियों को विविध सुरक्षा उपकरणों की जानकारी देते हुए सुरक्षा पेटी व औद्योगिक हैलमेट का प्रयोग अनिवार्य रूप से करने के निर्देश दिये। अपरिहार्य स्थिति में उठाये जाने योग्य आवश्यक कदम के अलावा किसी भी प्रकार की दुर्घटना होने पर चोटिल कर्मचारी को प्राथमिक उपचार की जानकारी दी।

उत्पादन वृत्त, कोटा

राणा प्रताप सागर विद्युत गृह और जवाहर सागर विद्युत गृह के अधिकारी, कर्मचारियों ने संयुक्त रूप से सुरक्षा दिवस कार्यक्रमों में भाग लिया। नागरिक सुरक्षा विभाग के श्री जयसिंह चूडावत ने आग लगने पर सुरक्षा के उपाय दुर्घटना घटित होने पर बचाव व सुरक्षा के उपायों से डेमो द्वारा अवगत कराया। अधीक्षण अभियंता श्रीपी.के.अग्रवाल ने उपस्थित अभियंताओं/ कर्मचारियों से प्रश्नोत्तर के माध्यम से सुरक्षा के प्रति जागरूकता की महत्ता बताई।

